



2024/3151

16.12.2024

DEĊIŻJONI TAL-KUNSILL (PESK) 2024/3151

tas-16 ta' Diċembru 2024

li temenda d-Deċiżjoni (PESK) 2016/849 dwar miżuri restrittivi kontra r-Repubblika Demokratika tal-Poplu tal-Korea

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fis-27 ta' Mejju 2016, il-Kunsill adotta d-Deċiżjoni (PESK) 2016/849 ⁽¹⁾.
- (2) F'konformità mal-Artikolu 36(2) tad-Deċiżjoni (PESK) 2016/849, il-Kunsill irrieżamina l-listi ta' persuni, entitajiet u bastimenti indikati li jinsabu fl-Annessi II, III, V u VI ta' dik id-Deċiżjoni.
- (3) Jenhtieg li l-miżuri restrittivi kontra l-persuni u l-entitajiet fil-listi li jinsabu fl-Annessi II u III tad-Deċiżjoni (PESK) 2016/849 jinżammu. Jenhtieg li l-entrati għal 21 persuna u erba' entitajiet f'dawk l-Annessi jiġu aġġornati.
- (4) Fid-dawl tal-attivitajiet kontinwi relatati mal-missili ballistiċi mwettqa mir-RDPK bi ksur tal-UNSCRs rilevanti u b'nuqqas ta' rispett sfaccat għar-Riżoluzzjonijiet rilevanti tal-Kunsill tas-Sigurtà tan-Nazzjonijiet Uniti (KSNU), jenhtieg li tiġi inkluża entità wahda fil-lista ta' persuni u entitajiet soġġetti għal miżuri restrittivi li tinsab fl-Anness III tad-Deċiżjoni (PESK) 2016/849.
- (5) Fis-17 ta' Settembru 2024, il-Kumitat tal-KSNU stabbilit skont ir-Riżoluzzjoni 1718 (2006) tal-KSNU aġġorna l-informazzjoni relatata ma' persuna wahda fil-lista li tinsab fl-Anness I tad-Deċiżjoni (PESK) 2016/849. Għalhekk jenhtieg li l-entrata għal dik il-persuna tiġi aġġornata.
- (6) Għalhekk, jenhtieg li d-Deċiżjoni (PESK) 2016/849 tiġi emendata skont dan,

ADOTTA DIN ID-DEĊIŻJONI:

Artikolu 1

L-Annessi I, II u III tad-Deċiżjoni (PESK) 2016/849 huma emendati f'konformità mal-Anness ta' din id-Deċiżjoni.

Artikolu 2

Din id-Deċiżjoni għandha tidhol fis-sehh fid-data tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-16 ta' Diċembru 2024.

Għall-Kunsill

Il-President

K. KALLAS

⁽¹⁾ Id-Deċiżjoni tal-Kunsill (PESK) 2016/849 tas-27 ta' Mejju 2016 dwar miżuri restrittivi kontra r-Repubblika Demokratika tal-Poplu tal-Korea u li tassar id-Deċiżjoni 2013/183/PESK (ĠU L 141, 28.5.2016, p. 79).

Id-Deciżjoni (PESK) 2016/849 huwa emendat kif ġej:

(1) fl-Anness I, taht l-intestatura “A. Persuni”, l-entrata 77 hija sostitwita b’dan li ġej:

	Isem	Pseudonimu	Informazzjoni ta' identifikazzjoni	Data tad-de- żinjazzjoni min-NU	Dikjarazzjoni tar-raġunijiet
“77.	Ri Pyong Chul	Ri Pyong Chol; Ri Pyo'ng-ch'o'l	Data tat-twelid: 1948 Nazzjonalità: DPRK Sess: raġel Indirizz: DPRK	22.12.2017	Viċi President tal-Kummissjoni Militari Ċentrali tal-Partit tal-Haddiema tal-Korea (WPK). Eks Segretarju tal-Partit tal-Haddiema u Membru tal-Bureau Politiku. Eks Membru supplenti tal-Bureau Politiku tal-Partit tal-Haddiema tal-Korea u l-Ewwel Viċi Direttur tal-Munitions Industry Department.”;

(2) L-Anness II huwa emendat kif ġej:

(a) taht l-intestatura “I. Persuni u entitajiet responsabbli għall-programmi tar-RDPK relatati mal-armi nukleari, mal-missili ballistiċi, jew ma’ armi oħrajn tal-qerda massiva jew persuni jew entitajiet li jaġixxu f’isimhom jew fuq id-direzzjoni tagħhom, jew entitajiet li jappartjenu lilhom jew huma kkontrollati minnhom”, is-subintestatura “A. Persuni”, l-entrati 11, 17, 21, 23, 28 u 29 huma sostitwiti b’dan li ġej:

	Isem	Pseudonimu	Informazzjoni ta' identifikazzjoni	Data tad-de- żinjazzjoni	Raġunijiet
“11.	JO Kyongchol 조경철	JO Kyong Chol	Sess: raġel	20.5.2016	Ġeneral tal-Armata tal-Poplu Korean. Mahtur bħala Membru tal-Kummissjoni Militari Ċentrali tal-Partit tal-Haddiema tal-Korea f’Ġunju 2022, li hija korp ewlieni għal kwistjonijiet ta’ difiża nazzjonali fir-RDPK. Direttur tal-Kmand Militari tas-Sigurtà. Bħala tali, huwa responsabbli għall-appoġġ jew il-promozzjoni tal-programmi tar-RDPK relatati mal-armi nukleari, mal-missili ballistiċi jew ma’ armi oħrajn ta’ qerda massiva. Rielett għall-Kumitat Ċentrali tal-Partit f’Jannar 2021. Akkumpanja lil Kim Jong Un għal eżerċizzji tal-artillerija fuq skala kbira f’Marzu 2024.
17.	PAK Jong-chon 박정천	PAK Jong Chon	Sess: raġel	20.5.2016	Membru tal-Bureau Politiku tal-Kumitat Ċentrali tal-Partit tal-Haddiema, Viċi President tal-Kummissjoni Militari Ċentrali, Segretarju tal-Kumitat Ċentrali tal-Partit tal-Haddiema tal-Korea. Membru tal-Kummissjoni għall-Affarijiet tal-Istat, Marixxall u eks Kap tal-Persunal Ġenerali. Wettaq ir-rieżami formali fil-parata militari tal-25 ta’ April 2022, li jindika r-rwol tiegħu fl-appoġġ jew il-promozzjoni tal-programmi tar-RDPK relatati mal-armi nukleari, mal-missili ballistiċi jew ma’ armi oħrajn ta’ qerda massiva u r-responsabbiltà tiegħu għalihom. Pak akkumpanja lil Kim Jong Un waqt żjara fir-Russja f’Settembru 2023 flimkien ma’ kmandanti militari oħra ta’ livell għoli u uffiċjali tal-industrija tal-armi.

	Isem	Pseudonimu	Informazzjoni ta' identifikazzjoni	Data tad-de- zinjazzjoni	Raġunijiet
21.	HONG Yong Chil 홍영철		Sess: raġel	20.5.2016	Viċi Direttur tal-Munitions Industry Department (MID). Il-MID – deżinjat mill-KSNU fit-2 ta' Marzu 2016 – huwa involut f'aspetti ewlenin tal-programm tal-missili tar-RDPK. Il-MID huwa responsabbli għas-sorveljanza tal-iżvilupp tal-missili ballistiċi tar-RDPK, inkluż il-programmi ta' R&Ż. Is-Second Economic Committee u s-Second Academy of Natural Sciences – deżinjati wkoll f'Awwissu 2010 – huma subordinati għall-MID. Huwa viċi direttur ta' dipartiment tal-Kumitat Ċentrali tal-Partit tal-Haddiema tal-Korea. Hong akkumpanja lil Kim Jong Un fl-2023 u fl-2024 f'sit marbut mal-industrija tal-munizzjon tar-RDPK. Fl-2019 Hong gie deskritt bħala wiehed mill-ufficjali ewlenin fil-qasam tax-xjenza tad-difiża nazzjonali. Huwa akkumpanja lil Kim Jong Un waqt l-isparar ta' tip ġdid ta' arma tattika gwidata, u waqt l-ispezzjoni ta' tip ġdid ta' sottomarin li kien qed jinbena. Huwa kien wiehed mix-xjenzjati kkongratulati minn Kim Jong Un fl-2017 għall-illanċjar tal-Hwasong-15 tal-missila ballistika interkontinentali (ICBM) u osserva testijiet tal-magni preċedenti u llanċjar ballistiku iehor. Fl-2016, huwa akkumpanja lil Kim Jong Un għal laqgħa ma' xjenzati li fiha ġiet diskussa r-riċerka biex jiġu muntati testati nukleari ta' missili tattiči u strateġiči. Huwa seta' kellu rwol sinifikanti fit-test nukleari tar-RDPK fis-6 ta' Jannar 2016. Bħala tali, huwa responsabbli għall-appoġġ jew il-promozzjoni tal-programmi tar-RDPK relatati mal-armi nukleari, mal-missili ballistiċi jew ma' armi ohrajn ta' qerda massiva.

	Isem	Pseudonimu	Informazzjoni ta' identifikazzjoni	Data tad-de- zinjazzjoni	Raġunijiet
23.	YUN Chang Hyok 윤창혁		Data tat-twelid: 9.8.1965 Sess: raġel	20.5.2016	Viċi Direttur taċ-Ċentru tal-Kontroll tas-Satelliti, l-Amministrazzjoni Nazzjonali tat-Teknoloġija tal-Ajruspazju (NATA), li Kim Jong Un żar qabel it-test tal-missila ballistika interkontinentali (ICBM) fl-24 ta' Marzu 2022. In-NATA hija soġġetta għal sanzjonijiet taht il-UNSCR 2270 (2016) għall-involviment fl-iżvilupp tar-RDPK ta' xjenza u teknoloġija tal-ispazju, inkluż l-illanċjar ta' satelliti u rokits. Il-UNSCR 2270 (2016) ikkundannat l-illanċjar tas-satellita tar-RDPK tas-7 ta' Frar 2016 minhabba l-użu ta' teknoloġija tal-missili ballistiċi u minhabba li kien fi ksur serju tar-Riżoluzzjonijiet 1718 (2006), 1874 (2009), 2087 (2013) u 2094 (2013). Bħala tali, huwa responsabbli għall-appoġġ jew il-promozzjoni tal-programmi tar-RDPK relatati mal-armi nukleari, mal-missili ballistiċi jew ma' armi oħrajn ta' qerda massiva. Fit-23 ta' Novembru 2023, ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà, f'isem l-Unjoni Ewropea, ikkundanna l-illanċjar mir-RDPK ta' satellita militari bl-użu tat-teknoloġija tal-missili ballistiċi minhabba ksur tar-Riżoluzzjonijiet tal-Kunsill tas-Sigurtà tan-NU.
28.	KIM Su Gil 김수길	KIM Su-gil	Data tat-twelid: 1950 Sess: raġel	21.4.2022	Fil-kapaċità tiegħu bħala Direttur tal-Bureau Politiku Ġenerali tal-Armata tal-Poplu Korean bejn l-2018 u l-2021 u Membru tal-Kummissjoni għall-Affarijiet tal-Istat bejn l-2019 u l-2021, u l-pożizzjoni tiegħu mill-2023 bħala l-Kap Segretarju tal-Kumitat tal-Partit tal-Belt ta' Pyongyang u Membru Supplenti tal-Bureau Politiku, huwa responsabbli għall-implimentazzjoni tad-deċiżjonijiet tal-Partit tal-Haddiema tal-Korea, relatati mal-iżvilupp ta' programmi nukleari u ballistiċi bi ksur tar-Riżoluzzjonijiet 1718 (2006), 1874 (2009), 2087 (2013), 2094 (2013), 2270 (2016), 2321 (2016), 2356 (2017), 2371 (2017), 2375 (2017), u 2397 (2017) tal-Kunsill tas-Sigurtà tan-Nazzjonijiet Uniti. Fi Frar 2024, mexxa delegazzjoni tal-partit fir-Russja u kellu diversi laqgħat mat-tmexxija għolja Russa.

	Isem	Pseudonimu	Informazzjoni ta' identifikazzjoni	Data tad-de- zinjazzjoni	Raġunijiet
29.	JON Il Ho 전일호	JON Il-Ho	Data tat-twelid: 1955 jew 1956 Nazżjonalità: DPRK Sess: raġel	21.4.2022	President tal-Università tad-Difiża Nazżjonali Kim Jong Un minn Diċembru 2023, istituzzjoni li hija involuta fl-iżvilupp tal-programmi tal-armi illegali tar-RDPK. Barra minn hekk, fil-kapaċità tiegħu bħala President tal-Kumitat tal-Akkademja għar-Riċerka dwar id-Difiża tal-Partit tal-Haddiema tal-Korea (Workers' Party of Korea (WPK)) u membru tal-Kumitat Ċentrali tad-WPK, Jon għandu wkoll rwol ewlieni fl-iżvilupp tal-programmi tar-RDPK dwar l-armi ta' qerda massiva u huwa responsabbli għalih. Promoss għal Kurunell Generali f'Awwissu 2019, irċieva l-Premju għax-Xjenza u t-Teknoloġija tas-16 ta' Frar, Direttur tal-Istitut tar-Riċerka tal-Awtomatizzazzjoni u Direttur tal-Istitut tal-Università tat-Teknoloġija Kim Chaek, u Viċi Direttur ta' Dipartiment tal-Kumitat Ċentrali tad-WPK, huwa pparteċipa fl-illanċjar tal-missila ballistika interkontinentali (ICBM) Hwasong-14 fl-4 ta' Lulju 2017 u t-28 ta' Lulju 2017, kif ukoll il-biċċa l-kbira ta' llanċjar iehor ta' missili fl-2017, l-2019 u f'Marzu 2020.”;

(b) taht l-intestatura “I. Persuni u entitajiet responsabbli għall-programmi tar-RDPK relatati mal-armi nukleari, mal-missili ballistiċi, jew ma’ armi oħrajn ta’ qerda massiva jew persuni jew entitajiet li jaġixxu f’isimhom jew fuq id-direzzjoni tagħhom, jew entitajiet li jappartjenu lilhom jew huma kkontrollati minnhom”, is-subintestatura “B. Entitajiet”, l-entrati 4 u 5 huma sostitwiti b’dan li ġej:

	Isem	Pseudonimu	Lokalità	Data tad-de- zinjazzjoni	Informazzjoni oħra
“4.	Yongbyon Nuclear Scientific Research Centre 녕변 원자력 연구소 영변 원자력 연구소			22.12.2009	Facilitajiet li kapaċi jipproduċu materjal fissili għal użi militari, inkluż reattur ta’ 5MW (e), faċilità ta’ riproċessar tal-plutonju (laboratorju radjukimiku), Reattur li juża l-Ilma Ordinarju (LWR) u faċilità rappurtata għall-arrikkiment tal-uranju. Iċ-Ċentru jiddependi mill-General Bureau of Atomic Energy (entità ddeżinjata mill-KSNU, 16.7.2009). F’Ġunju 2024, l-IAEA ddikjarat li kienet osservat l-iskariku intermittenti tal-ilma mis-sistema tat-tkessih tal-LWR f’Yongbyon minn Diċembru 2023, li huwa konsistenti mal-operat tal-LWR. L-IAEA sabet ukoll indikazzjonijiet kontinwi tat-thaddim tar-reattur ta’ 5 MW(e) u tal-faċilità ta’ arrikkiment taċ-centrifugi rrappurtata. Fir-rapport tiegħu ta’ Marzu 2024, il-Bord ta’ Esperti tan-NU identifika wkoll attività sinifikanti li għadha għaddejja f’Yongbyon.

	Isem	Pseudonimu	Lokalità	Data tad-de- żinjazzjoni	Informazzjoni ohra
5.	Armata tal-Poplu Korean 조선인민군			16.10.2017	L-Armata tal-Poplu Korean tinkludi l-Forza Strategika (preċedement il-Forza tal-Missili Strategici), li tikkontrolla l-unitajiet tal-missili strategici konvenzjonali u nukleari tar-RDPK. Il-Forza tal-Missili Strategici giet elenkata mir-Riżoluzzjoni 2356 (2017) tal-Kunsill tas-Sigurtà tan-Nazzjonijiet Uniti.”;

(3) L-Anness III huwa emendat kif ġej:

- (a) it-titolu “Lista ta’ persuni msemmija fil-punt (c) tal-Artikolu 23(1) u l-punt (c) tal-Artikolu 27(1)” huwa sostitwit b’dan li ġej: “Lista ta’ persuni msemmija fil-punt (c) tal-Artikolu 23(1) u ta’ persuni u entitajiet imsemmija fil-punt (c) tal-Artikolu 27(1)”;
- (b) taħt l-intestatura “A. Persuni”, l-entrati 8, 10, 11, 12, 13, 14, 15, 19, 20, 21, 22, 23, 24, 27 u 28 huma sostitwiti b’dan li ġej:

	Isem	Informazzjoni ta’ identifikazzjoni	Data tad-deżinjazzjoni	Raġunijiet
“8.	KIM Chang Hyok magħruf ukoll bhala: James Kim 김창혁	Data tat-twelid: 29.4.1963 Post tat-twelid: N. Hamgyong Numru tal-Passaport: 472130058 Sess: raġel	22.1.2018	Kim Chang Hyok gie identifikat mill-Bord ta’ Esperti tan-NU bhala r-rappreżentant ta’ Pan Systems Pyongyang fil-Malażja. Pan Systems Pyongyang giet deżinjata mill-Unjoni talli assistiet fl-evazzjoni tas-sanzjonijiet imposti mill-Kunsill tas-Sigurtà tan-Nazzjonijiet Uniti permezz tat-tentattiv ta’ bejgh ta’ armi u materjal relatat lill-Eritrea. Pan Systems hija wkoll ikkontrollata mir-Reconnaissance General Bureau, li gie ddeżinjat min-Nazzjonijiet Uniti, u taħdem f’ismu. Huwa stabbilixxa diversi kontijiet fil-Malażja fisem il-kumpaniji faċċata ‘Glocom’, hija stess kumpanija faċċata tal-entità ddeżinjata Pan Systems Pyongyang. Ir-Rapport Finali ta’ Marzu 2023 tal-Bord ta’ Esperti tan-NU jippreżenta informazzjoni li Pan Systems qed tkompli tinvolvi ruħha f’tentattivi ta’ esportazzjoni ta’ armi. Ir-Rapport ta’ Settembru 2023 tal-Bord ta’ Esperti tan-NU identifika Pan Systems bhala li tesporta u ttiprovdi tahrig fl-użu ta’ tagħmir ta’ telekomunikazzjoni militari lill-forzi armati Etjopjani permezz ta’ kumpaniji faċċata fil-Malażja u fl-Indoneżja.

	Isem	Informazzjoni ta' identifikazzjoni	Data tad-deżinjazzjoni	Raġunijiet
10.	RYANG Su Nyo 량수니오	Data tat-twelid: 11.8.1959 Post tat-twelid: Japan Sess: raġel	22.1.2018	Direttur ta' Pan Systems Pyongyang. Pan Systems Pyongyang għet deżinjata mill-Unjoni talli assistiet fl-evazzjoni tas-sanzjonijiet imposti mill-Kunsill tas-Sigurtà tan-Nazzjonijiet Uniti permezz tat-tentattiv ta' bejgħ ta' armi u materjal relatat lill-Eritrea. Il-Pan Systems hija wkoll ikkontrollata mir-Reconnaissance General Bureau, li għe ddeżinjat min-Nazzjonijiet Uniti, u taħdem f'ismu. Ir-Rapport Finali ta' Marzu 2023 tal-Bord ta' Esperti tan-NU jippreżenta informazzjoni li Pan Systems qed tkompli tinvolvi ruħha f'tentattivi ta' esportazzjoni ta' armi. Ir-Rapport ta' Settembru 2023 tal-Bord ta' Esperti tan-NU identifika lill-kumpanija bħala li tesporta u ttipprovdi tahrig fl-użu ta' tagħmir ta' telekomunikazzjoni militari lill-forzi armati Etjopjani permezz ta' kumpaniji faċċata fil-Malażja u fl-Indoneżja.
11.	PYON Won Gun 변원군	Data tat-twelid: 13.3.1968 Post tat-twelid: S. Phyongan Numru tal-passaport tas-servizz: 836220035 Numru tal-Passaport: 290220142 Sess: raġel	22.1.2018	Direttur ta' Glocom, kumpanija faċċata ta' Pan Systems Pyongyang. Pan Systems Pyongyang għet deżinjata mill-Unjoni talli assistiet fl-evazzjoni tas-sanzjonijiet imposti mill-Kunsill tas-Sigurtà tan-Nazzjonijiet Uniti permezz tat-tentattiv ta' bejgħ ta' armi u materjal relatat lill-Eritrea. Pan Systems hija wkoll ikkontrollata mir-Reconnaissance General Bureau, li għe ddeżinjat min-Nazzjonijiet Uniti, u taħdem f'ismu. Il-Glocom tirreklama tagħmir tal-komunikazzjoni bir-radju għal organizzazzjonijiet militari u paramilitari. Pyon Won Gun għe identifikat ukoll mill-Bord ta' Esperti tan-NU bħala ċittadin tar-RDPK li jhaddem Pan Systems Pyongyang. Ir-Rapport Finali ta' Marzu 2023 tal-Bord ta' Esperti tan-NU jippreżenta informazzjoni li Pan Systems qed tkompli tinvolvi ruħha f'tentattivi ta' esportazzjoni ta' armi. Minn Lulju 2024, Glocom komplet topera u kienet qed tbigh b'mod attiv tagħmir tat-telekomunikazzjoni militari.

	Isem	Informazzjoni ta' identifikazzjoni	Data tad-deżinjazzjoni	Raġunijiet
12.	PAE Won Chol 배원철	Data tat-twelid: 30.8.1969 Post tat-twelid: Pyongyang Numru tal-Passaport Diplomatiku: 654310150 Sess: raġel	22.1.2018	Pae Won Chol ġie identifikat mill-Bord ta' Esperti tan-NU bhala ċittadin tar-RDPK li jhaddem Pan Systems Pyongyang. Pan Systems Pyongyang ġiet deżinjata mill-Unjoni talli assistiet fl-evazzjoni tas-sanzjonijiet imposti mill-Kunsill tas-Sigurtà tan-Nazzjonijiet Uniti permezz tat-tentattiv ta' bejgh ta' armi u materjal relatat lill-Eritrea. Pan Systems hija wkoll ikkontrollata mir-Reconnaissance General Bureau, li ġie ddeżinjat min-Nazzjonijiet Uniti, u taħdem f'ismu. Ir-Rapport Finali ta' Marzu 2023 tal-Bord ta' Esperti tan-NU jippreżenta informazzjoni li Pan Systems qed tkompli tinvolvi ruhha f'tentattivi ta' esportazzjoni ta' armi. Ir-Rapport ta' Settembru 2023 tal-Bord ta' Esperti tan-NU identifika lill-kumpanija bhala li tesporta u ttiprovdi tahrig fl-użu ta' taghmir ta' telekomunikazzjoni militari lill-forzi armati Etjopjani permezz ta' kumpaniji faċcata fil-Malażja u fl-Indoneżja.
13.	RI Sin Song 리신송	Sess: raġel	22.1.2018	Ri Sin Song ġiet identifikata mill-Bord ta' Esperti tan-NU bhala ċittadin tar-RDPK li jhaddem Pan Systems Pyongyang. Pan Systems Pyongyang ġiet deżinjata mill-Unjoni talli assistiet fl-evazzjoni tas-sanzjonijiet imposti mill-Kunsill tas-Sigurtà tan-Nazzjonijiet Uniti permezz tat-tentattiv ta' bejgh ta' armi u materjal relatat lill-Eritrea. Pan Systems hija wkoll ikkontrollata mir-Reconnaissance General Bureau, li ġie ddeżinjat min-Nazzjonijiet Uniti, u taħdem f'ismu. Ir-Rapport Finali ta' Marzu 2023 tal-Bord ta' Esperti tan-NU jippreżenta informazzjoni li Pan Systems qed tkompli tinvolvi ruhha f'tentattivi ta' esportazzjoni ta' armi. Ir-Rapport ta' Settembru 2023 tal-Bord ta' Esperti tan-NU identifika lill-kumpanija bhala li tesporta u ttiprovdi tahrig fl-użu ta' taghmir ta' telekomunikazzjoni militari lill-forzi armati Etjopjani permezz ta' kumpaniji faċcata fil-Malażja u fl-Indoneżja.

	Isem	Informazzjoni ta' identifikazzjoni	Data tad-deżinjazzjoni	Raġunijiet
14.	KIM Sung Su 김성수	Sess: raġel	22.1.2018	Kim Sung Su ġie identifikat mill-Bord ta' Esperti tan-NU bħala r-rappreżentant ta' Pan Systems Pyongyang fiċ-Ċina. Pan Systems Pyongyang ġiet deżinjata mill-Unjoni talli assistiet fl-evazzjoni tas-sanzjonijiet imposti mill-Kunsill tas-Sigurtà tan-Nazzjonijiet Uniti permezz tat-tentattiv ta' bejgh ta' armi u materjal relatat lill-Eritrea. Pan Systems hija wkoll ikkontrollata mir-Reconnaissance General Bureau, li ġie ddeżinjat min-Nazzjonijiet Uniti, u taħdem f'ismu. Ir-Rapport Finali ta' Marzu 2023 tal-Bord ta' Esperti tan-NU jippreżenta informazzjoni li Pan Systems qed tkompli tinvolvi ruħha f'tentattivi ta' esportazzjoni ta' armi. Ir-Rapport ta' Settembru 2023 tal-Bord ta' Esperti tan-NU identifika lill-kumpanija bħala li tesporta u ttiprovdi taħriġ fl-użu ta' tagħmir ta' telekomunikazzjoni militari lill-forzi armati Etjopjani permezz ta' kumpaniji faċcata fil-Malaġja u fl-Indoneżja.
15.	KIM Pyong Chol 김병철	Sess: raġel	22.1.2018	Kim Pyong Chol ġie identifikat mill-Bord ta' Esperti tan-NU bħala ċittadin tar-RDPK li jhaddem Pan Systems Pyongyang. Pan Systems Pyongyang ġiet deżinjata mill-Unjoni talli assistiet fl-evazzjoni tas-sanzjonijiet imposti mill-Kunsill tas-Sigurtà tan-Nazzjonijiet Uniti permezz tat-tentattiv ta' bejgh ta' armi u materjal relatat lill-Eritrea. Pan Systems hija wkoll ikkontrollata mir-Reconnaissance General Bureau, li ġie ddeżinjat min-Nazzjonijiet Uniti, u taħdem f'ismu. Ir-Rapport Finali ta' Marzu 2023 tal-Bord ta' Esperti tan-NU jippreżenta informazzjoni li Pan Systems qed tkompli tinvolvi ruħha f'tentattivi ta' esportazzjoni ta' armi. Ir-Rapport ta' Settembru 2023 tal-Bord ta' Esperti tan-NU identifika lill-kumpanija bħala li tesporta u ttiprovdi taħriġ fl-użu ta' tagħmir ta' telekomunikazzjoni militari lill-forzi armati Etjopjani permezz ta' kumpaniji faċcata fil-Malaġja u fl-Indoneżja.

	Isem	Informazzjoni ta' identifikazzjoni	Data tad-dezinjazzjoni	Raġunijiet
19.	KIM Il-Su maghruf ukoll bhala: KIM Il Su 김일수	Data tat-twelid: 2.9.1965 Post tat-twelid: Pyongyang, RDPK Sess: raġel	3.7.2015	Maniġer fid-dipartiment tar-riassigurazzjoni tal-Korea National Insurance Corporation (KNIC) ibbażat fil-kwartieri generali fi Pyongyang u eks kap rappreżentant awtorizzat tal-KNIC f'Hamburg, fejn aġixxa fisem il-KNIC jew fuq id-direzzjoni taghha. Fir-rapporti tiegħu ta' Settembru 2023 u Marzu 2024, il-Bord ta' Esperti tan-NU sab li l-KNIC kompliet topera u tespandi l-attivitajiet taghha f'diversi pajjiżi terzi.
20.	KANG Song-Sam maghruf ukoll bhala: KANG Song Sam	Data tat-twelid: 5.7.1972 Post tat-twelid: Pyongyang, RDPK. Sess: raġel	3.7.2015	Ex-rappreżentant awtorizzat tal-Korea National Insurance Corporation (KNIC) f'Hamburg, u għadu jaġixxi fisem il-KNIC jew fuq id-direzzjoni taghha. Fir-rapporti tiegħu ta' Settembru 2023 u Marzu 2024, il-Bord ta' Esperti tan-NU sab li l-KNIC kompliet topera u tespandi l-attivitajiet taghha f'diversi pajjiżi terzi.
21.	CHOE Chun-Sik maghruf ukoll bhala: CHOE Chun Sik 최천식	Data tat-twelid: 23.12.1963 Post tat-twelid: Pyongyang, RDPK Numru tal-Passaport: 745132109 Validu sat-12.2.2020 Sess: raġel	3.7.2015	Direttur fid-dipartiment tar-riassigurazzjoni tal-Korea National Insurance Corporation (KNIC) ibbażat fil-kwartieri generali fi Pyongyang u jaġixxi fisem il-KNIC jew fuq id-direzzjoni taghha. Fir-rapporti tiegħu ta' Settembru 2023 u Marzu 2024, il-Bord ta' Esperti tan-NU sab li l-KNIC kompliet topera u tespandi l-attivitajiet taghha f'diversi pajjiżi terzi.
22.	SIN Kyu-Nam maghruf ukoll bhala: SIN Kyu Nam 신규남	Data tat-twelid: 12.9.1972 Post tat-twelid: Pyongyang, RDPK Numru tal-Passaport: PO472132950 Sess: raġel	3.7.2015	Direttur fid-dipartiment tar-riassigurazzjoni tal-Korea National Insurance Corporation (KNIC) ibbażat fil-kwartieri generali fi Pyongyang u ex-rappreżentant awtorizzat tal-KNIC f'Hamburg, fejn aġixxa fisem il-KNIC jew fuq id-direzzjoni taghha. Fir-rapporti tiegħu ta' Settembru 2023 u Marzu 2024, il-Bord ta' Esperti tan-NU sab li l-KNIC kompliet topera u tespandi l-attivitajiet taghha f'diversi pajjiżi terzi.

	Isem	Informazzjoni ta' identifikazzjoni	Data tad-deżinjazzjoni	Raġunijiet
23.	PAK Chun-San magħruf ukoll bhala: PAK Chun San 박천산	Data tat-twelid: 18.12.1953 Post tat-twelid: Pyongyang, RDPK Numru tal-Passaport: PS472220097 Sess: raġel	3.7.2015	Direttur fid-dipartiment tar-riassigurazzjoni tal-Korea National Insurance Corporation (KNIC) ibbażat fil-kwartieri generali fi Pyongyang sa mill-aqas Diċembru 2015 u ex-kap rappreżentant awtorizzat tal-KNIC f'Hamburg, u għadu jaġixxi għal jew fisem il-KNIC jew fuq id-direzzjoni tagħha. Fir-rapporti tiegħu ta' Settembru 2023 u Marzu 2024, il-Bord ta' Esperti tan-NU sab li l-KNIC kompliet topera u tespandi l-attivitajiet tagħha f'diversi pajjiżi terzi.
24.	SO Tong Myong 서동명	Data tat-twelid: 10.9.1956 Sess: raġel	3.7.2015	Eks president tal-Korea National Insurance Corporation (KNIC), eks President tal-Kumitat tal-Maniġment Eżekuttiv tal-KNIC (Gunju 2012); eks Maniġer Ġenerali tal-KNIC, Settembru 2013, li jaġixxi fisem il-KNIC jew fuq id-direzzjoni tagħha. Fir-rapporti tiegħu ta' Settembru 2023 u Marzu 2024, il-Bord ta' Esperti tan-NU sab li l-KNIC kompliet topera u tespandi l-attivitajiet tagħha f'diversi pajjiżi terzi.
27.	IM Song Sun magħruf ukoll bhala IM Song-Sun	Nazzjonalità: DPRK Sess: raġel	21.4.2022	Fil-kapaċità tiegħu bhala rappreżentant tal-Corman Construction Company (Tong Bang), kumpanija ta' faċċata għall-Mansudae Overseas Project (MOP) Group (magħruf ukoll bhala Mansudae Art Studio) iddeżinjat min-NU, Im Song Sun huwa involut fl-evazzjoni tas-sanzjonijiet bi ksur tad-dispożizzjonijiet tal-UNSCRs 1718 (2006), 1874 (2009), 2087 (2013), 2094 (2013), 2270 (2016), 2321 (2016), 2356 (2017), 2371, (2017), 2375 (2017) jew 2397 (2017). Huwa mmanigġa bini minn din il-kumpanija fis-Senegal u rċieva hlasijiet għal kuntratti mirbuha lill-MOP u lil Corman Construction, u għalhekk huwa responsabbli għall-attivitajiet finanzjarji li jappoggaw lir-reġim u lill-programmi nukleari u ballistiċi tar-RDPK. Il-Gvern tal-Istati Uniti ssanzjona lil Im Song Sun fl-2023 għal raġunijiet simili. Il-Bord ta' Esperti tan-NU f'Marzu 2024 sab li l-artisti marbuta ma' Mansudae Overseas Project Group komplew joperaw barra mill-pajjiż.

	Isem	Informazzjoni ta' identifikazzjoni	Data tad-deżinjazzjoni	Raġunijiet
28.	CHOE Song Chol magħruf ukoll bhala CHOE Song-Chol	Nazzjonalità: DPRK Sess: raġel	21.4.2022	Fil-kapaċità tiegħu bhala rappreżentant tal-Corman Construction Company (Tong Bang), kumpanija ta' faċċata għall-Mansudae Overseas Project Group (magħruf ukoll bhala Mansudae Art Studio) iddeżinjat min-NU, Choe Song Chol huwa involut fl-evazzjoni tas-sanzjonijiet bi ksur tad-dispożizzjonijiet tal-UNSCRs 1718 (2006), 1874 (2009), 2087 (2013), 2094 (2013), 2270 (2016), 2321 (2016), 2356 (2017), 2371, (2017), 2375 (2017) jew 2397 (2017). Huwa mmanigġa bini minn din il-kumpanija fis-Senegal u rċieva hlasijiet għal kuntratti mirbuha lill-MOP u lil Corman Construction, u għalhekk huwa responsabbli għall-attivitajiet finanzjarji li jappoġġaw lir-reġim u lill-programmi nukleari u ballistiċi tar-RDPK. Il-Gvern tal-Istati Uniti ssanzjona lil Choe Song Chol fl-2023 għal raġunijiet simili. Il-Bord ta' Esperti tan-NU f'Marzu 2024 sab li l-artisti marbuta ma' Mansudae Overseas Project Group komplew joperaw barra mill-pajjiż.”;

(c) taħt l-intestatura “B. Entitajiet”, l-entrati 4 u 8 huma sostitwiti b’dan li ġej:

	Isem (u prewdonimi possibbli)	Informazzjoni ta' identifikazzjoni	Data tad-deżinjazzjoni	Raġunijiet
“4.	Pan Systems Pyongyang magħrufa wkoll bhala Wonbang Trading Co.; Glocom; International Golden Services; International Global System	Indirizz: Room 818, Pothonggang Hotel, Ansan-Dong, Pyongchon district, Pyongyang, DPRK	16.10.2017	Pan Systems assistiet fl-evazzjoni ta' sanzjonijiet imposti mill-Kunsill tas-Sigurtà tan-Nazzjonijiet Uniti permezz tat-tentattivi ta' bejgh ta' armi jew materjal relatat lill-Eritrea. Pan Systems hija wkoll ikkontrollata minn, u taħdem fisem, Reconnaissance General Bureau, entità li ġiet iddeżinjata min-Nazzjonijiet Uniti. Ir-Rapport Finali ta' Marzu 2023 tal-Bord ta' Esperti tan-NU jippreżenta informazzjoni li l-Pan Systems qed tkompli tinvolvi ruhha f'tentattivi ta' esportazzjoni ta' armi. Ir-Rapport ta' Settembru 2023 tal-Bord ta' Esperti tan-NU identifika lill-kumpanija bhala li tesporta u tipprovdi taħriġ fl-użu ta' tagħmir ta' telekomunikazzjoni militari lill-forzi armati Etoġpiani permezz ta' kumpaniji faċċata fil-Malaġja u fl-Indoneżja.

	Isem (u prewdonimi possibbli)	Informazzjoni ta' identifikazzjoni	Data tad-dezinjaz-zjoni	Raġunijiet
8.	Korea Paekho Trading Corporation (Psewdonimu: Josaon Paekho Muyok Hoesa) 조선백호무역회사	Indirizz: Chongryu 3-dong, Taedonggang District, Pyongyang, Democratic People's Republic of Korea	21.4.2022	Paekho Trading Corporation hija kumpanija tal-arti involuta fil-bini ta' statwi barra mill-pajjiż, fl-esportazzjoni ta' statwi artistici prodotti minn Paekho Art Studio, u tiffacilita x-xoghol illeċitu u l-aċċess għal sistemi finanzjarji internazzjonali. Hija tiffoka speċifikament fuq għotjiet u self għall-iżvilupp, kif ukoll investiment dirett barrani allokati għal proġetti municipli. B'hekk, hija involuta fl-evazzjoni tas-sanzjonijiet u responsabbli għall-appoġġ finanzjarju tal-programmi nukleari u ballistici tar-RDPK. F'Lulju 2024, il-kumpanija dehret li pparteċipat f'fiera kummerċjali ta' prodotti tar-RDPK fi Vladivostok, ir-Russja.”;

(d) taht l-intestatura “B. Entitajiet”, tizzied l-entrata li ġejja:

	Isem (u psewdonimi possibbli)	Informazzjoni ta' identifikazzjoni	Data tad-dezinjaz-zjoni	Raġunijiet
“11.	Royal Shune Lei	Indirizz: Building 37, Room 6, Bahosi Housing, Lanmadaw Township, Yangon, Myanmar/Burma	16.12.2024	Il-Grupp ta' Esperti tan-NU jirrapporta li Royal Shune Lei, kumpanija tal-Myanmar/Burma, li taħdem bhala ditta intermedjarja għall-forzi armati tal-Myanmar/Burma, hija identifikata bhala li qed taħdem mal-Korea Mining Development Trading Corporation (KOMID) għall-provvista ta' armi u armamenti mir-RDPK. Tali trasferimenti ta' armi mir-RDPK huma ksur tar-Riżoluzzjonijiet tal-Kunsill tas-Sigurtà tan-NU. Għaldaqstant, l-entità qed tassisti fl-evazzjoni tas-sanzjonijiet tan-NU.”.